

**Sompadokancho Sondex****Konknni Amchea Jivitant**

Konknni vixim ek gombhir vichear mukhar ailo. Konknni khatir zaite lok ani zaitio sonstha vaur krtat. Hatunleak kaim sonsthanle sorkar dudvancho adhar dita. He sorkarache duddu moddunk hio sonstha koslio-koslio karyavalli krtat. Vaur boro zata, karyavollle borio zata. Hea vaurak lagun kaim nove lok bhas-vaurant bhitor sortat. Hi zali ek bazu. Dusrie bazun sorkar aplea khateamni Konknni vaporchi mhonn paulam marta. Goy Vidhan Sobhent atam boreach promannant Konknnichoo vapor zata punn amche zaite amdar Konknnintlean veyhar korunk mud'mon' fattim rrvat. Hem sorkar ghoddtnam poiloch amdarancho soputvidhi asta, tednam kitlea zonnammni Konknnintlean soput ghetlo? Gheunk nam tannim kitem karon dilem? Konknnichea rajyant ravon Konknnintlean soput ghevop nam mhunnlear tannim Konknni hi Goychi rajjhas mhonn azun mandun gheunk nam. Modem modem Moratthi rajjhas korchi mhonn magnni fuddem yetti ti Romi lipichi magnni khala ghalunk oxem-i mhunnlear zata. Nokrie khatir sorkaran Konknni soktichi kelia, hachi ombojavalni zata kai? Jea khateache vhoddil bigor-Goykar asat, tankam hem dhoronn man'ya nam. Xikxonnik sonsthamni legit hench chollam. Je odhikari unchlim kodelam gheunk asat, te Konknnik kikont krtat (addvad asat). Konknni ulounk aili mhonnnttoch zalem, Konknnintlean veyhar zaunk naka? Tem zatolem zalear Rajbhais Kaido chalik lagonk zai. Hem korunk mat sorkar onmon'ta. Mhonnun Konknni azun valor yenam. Je meren Konknnintlean purrn ritin soktin xikxonk zainam, te meren Konknni vontthanceruch urtoli. Mullavea paunddear tori Konknni sogleamni xikchi mhonn sorkarachem dhoronn asonk zai. Zatolem kai?

- Vincy Quadros & Pri. Myron Jeson Barreto

**Oparinchem Bhanddar**

- Aitem mell'lear konn soddinam.  
Everyone welcomes gain that come without pain.
- Ghovak nam bhav, mhaka khuinchi zav.  
How can one connect two people when they are not related to each other?
- Monachi xantikai vhodd girestkai.  
Peace of mind is the greatest wealth.
- Amkam xabut xist zai punn thoddeach tempa khatir.  
We need everything permanent in a temporary way.
- Xigmo sorlo, kovtam urlim.  
The happening is a past, gossip linger on.
- Umollpakk padd, jevpakk vadd.  
Go hell with work, feed me first.
- Maggnem, Devak sanganem.  
Prayer, a dialogue with God.

- Tarkeshwar Naik

**chitr-kotha****Mog**

Eka gheunk jiyeta ek mogi  
Mellot kai mhonn olingon  
Nig mog pollenan kudd-bhog  
Polleta xrungarachem angonn  
Svarth aslear kos moi pois  
Bhavon veta fultem spondhon  
Sonsunk toyar airolem dukh  
Mellounk mogall khuxaljivon

**BhuRaEAM KANNI****Bhikari**

Timon alea ghorantli poristhiti polleun ojap zalo. To bapai fuddeant gelo ani taka vicharem, "Grandpa bhik kiteak magta?"

"Amkam hanga konn vollkhonam. Magum di taka bhik. Nam zalear tacho khorch amkam korcho poddtto. To kitem hadtta mhonn mhakai matxe visov mellta." Bapain taka zap dili. To ajea fuddeant gelo ani taka vicharem, "Grandpa, tum bhik kiteak magta?" Tannem natvacher ek doyall dixt ghalo ani taka apna fuddeant bosoilo.

"Aiz ho prosn tunvem mhaka kiteak vicharlem?" Ajean vicharem. To oggi raylo.

"Ami adim kheddegavant ravytalim. Tujea bapaik xarantlea jivitachem pixem laglem. Tujie avoin taka zaito somzalo punn tannem aikolem nam. To mhaka thoinch dorvun yeunk sotdalo punn tujie avoin mhaka borabor haddpacho hottt dhorlo. Ami sogllim hanga ailm punn thoddeam tempan ghorkhorch ani her despez bhagouk poixe komi poddpak lagle. Tednam hanvench tujea bapaik sanglem hanv bhik magonk veta mhonn. Ami hanga novim, konn vollkhota? Dis vetat nhoi?" Ajean taka khorem karonn sanglem.

"Ajea, mhaka borem disonam tum bhik magta tem polleun. Ek dis mhakai vhor re tuje borabor, hanvui don poixe ektthaim kortam nhoi?" Timonan sanglem. Ajean tachea tonddar hat dovorlo.

"Tuka khub xikonk zai. Tum xikon vhodd zatokoch hanv bhik magonk vecho nam. Somzolem?" Ajekk mann'ni suchli.

"Promise?" Timonan ajea koddem khatri magli. Ajean khatri dili. Timon khuxal zalo punn pois ravon polletoli tachi avoi mat dolleant dukam bhoron asli.

**Dekh: Bhurgeank somzavop sompem, vhoddleank nhoi.**

**Tumchim borpam dhaddunk namo:**  
konknidaiz@gmail.com

**Sompork: 9822587498; 9923539749**

**Konknni Daiz****Svobhimani Haves**

# GÖYANT DORIA PORIOTTON KITLEM SUROKXIT?

Min bond zale uprant Goycher vhoddlem odruxtt ailem punn poriotttan tem matxe bhorun kaddlem. Hea poriottanak lagun khub oddchonni nirmann zata, tacher **VINCY QUADROS** uzzvadd ghala

Kaim mhoine adim Kalangutt Kdoriaveler 20 lokak gheun geloli ek poryottan boott Arbi somdirant umtolani tatuntlea eklea 54 vorsanchea dadleak moronn ailem oxi khobor melltanch Kalangutt veller boroch boval zalo. Fattlea vorsa oxech ek Candolim doria vellel vhoddlem lhar ailem ani cholot vetelea modlea dogam zonnakk moronn ailem. Oxo, ghoddnnio ghoddttat nednam akant yeta. Tori borem, amche Pulis ani jivrokx doll zugrat astat ani rokhdech adharak pvtat.

**Poriottan ho vevsai**

Min bond zaloneak Goyant poryottan ho ek mhovtacho vevsai zala. Goyant poriottan yetat mhonn sorkaranu bhorpur kallji ghetli poriottokanchie surokxe vixim. Doria degancher bekaideixir vaur keleolan 2025 varsa Goy pulisamni eka hozara voir lokacher karvai keli. Tantunt pivop, koir ghalop, gaddi cholovop, doria deger dolali hancho



aspav asa. Ut'or Goy ani Poriottan Pulis SP Akshat Kaushal hannem mhaii dilia te pormannem, "2025 vorsa Goyantlea 1,000 veoktim add poryottan pulisamni karval kelia, tatun daria deger pivpa khatir 193, koir udvop khatir 545, sigrett ani her tombakhu utpadon kaidea khala 265 ani doria deger gaddi cholovapa khatir 14 zonn asle." Dolalam vixim bhumika spoxt kordanam, je konn porot porot guneav kortele tankam apunn ottok koret raytote mhunnpachi ixttkavnni tannem dilia.

Poriottan ho ek vevsai zalonean osli xittuksann ballgop tokhnai patr asa. Hea karyant Poriottan pulisam vangddach Kalangutt, Mandrem ani Anjuna pulis sangat vaurat.

**Sorkarachi zotnai**

Sorkar dorbarant poriottona vixim bhorpur husko dakhloleachem zhollkota. Lokak tras zaunce nhoi he khatirui sorkar xidduk asa. Mhaita hatak laglia te pormannem pulis choddxea 'shack' dhonianchea somporkant asat

ani boreach zageancher 'goroz tannim pulisam koddem sadcho' mhonn bordd laile distat. He xivai bhik magpi sampoddlear tankam 50 rupia, gaddevaleank 200 rupia ani dolalank 5000 rupia dndd ghaltat oso dndd ghaltat. poriottokam khatir doravello nitoll ani guneamukt aschio oso sorkarachoo haves asa.

**Sompitanam...**

Talli eka hatan vazonam. Kaim vellar poriottok zalear kaim vellar sthanik doriavelamni mosti krtat. Kaim vorsam adim khun legit zaleat ani tatunt sthnik samil asle he sid'ih zalam. oxem zaunk favonam. Poriottok Goyant yeunche ani amchie orthik poristhik tenko mellche hem dhoronn fuddem vochonk zai. Sorkar chear paulam marta thom amche ek tori paul zaum-di.

- Vincy Quadros

**Kovita****Bhag. Bapak Adeus**

Bapan tuka sonvskarlo  
Jeju sangata yadnik kelo  
Moniskullachie sevek pattoilo  
Xelliam modem xelli zalo  
Aslo gounlli guru khoro  
Gheun podvi zhutchie  
Zalo sevok sogleeancho  
Mogall-movall kallzacho  
Sogleank evktavpacho  
Sadea Sobhavacho  
Hanstem tujem mukamoll  
Sogleank zalem unnem  
Disnem anjboddveachem  
Sonvsark mogan vengitoilem  
Aiz amkam nam zalem  
Movall Bapa adeus tumkam  
Kalliz roddta sogleanchem  
Punn aiz tum Dhados asa  
Bhogta Deva dennem  
Mova asnnem Sorginchem  
Devan ghetla tuka gopant  
Tuje sarko bhagivont bapui  
Xelliank rakhonk  
Magon dhad Deva lagim  
Adeus tumkam mogall bapa

- Milagres Carneiro

**Hanv Judas?**

Ghatkeache dhule paim  
Ghatkeak vaddlem jevonn  
Ghatkeak dilem pivonn  
Ghatkeachio mog kitlo!  
Kholayen hanvem chintlem  
Makach hanvem vicharlem  
Zor Judasacho mog korinam  
Tor hanvuch Judas  
tharcho nam?  
- Vivek Costa Pereira

**Adeus Pap Saiba**

Adeus kortam Pap Saib Francis  
Devan tuka apnnaxim apoun vhelo  
Ek adorx Pap Saib zaun aslo  
Urban tujea karyokallant vaurlo  
Sogleank eksarkim lekhtalo  
Pap Saib bhavarthianche mogacho  
Ama sogleeancho chodd husko aslo  
Pois-pois Jezu sondex pavoitalo  
Somia Jezucho boro pattlavdar koso  
Aiz bodol boro Igorgent haddlo  
Itlo thokos gheun dhiran vaurlo  
Bodol adhunik kallant  
gorjecho aslo  
Amcheant to boreponnan  
haddlo  
- Alvaro Gomes

- Eusebio Gomes SFX

**Onnbhov Lekh****Jivitantlim kaim koddu sotam**

Bore bhexon, mogan, mannsugien, Bkhaltikayen, respetan somazaxim uloilear tuka sado, bollo, lolo, pez adi tppon nanvam dovtat. Eka tornatteen mulyanchem, totvanchem jivit jiyelear taka 'Padri' mhonn hinnsaat. Bailo-cheddavam 'Butterfly' vrut' tinc he a cheddea-dadleank posond krtat. Zo konn soro piyenam taka zata titlo konnxeak, ektto uddoit. Rosteancher gaddi xistin, zbabdarion chololear 'Ladies'

mhonn tom'no martat. Adim korezmachia vo kurpechea kallant fokot dhormik dakhvonne dakhointale

atam burxi komeddi asole tiatr palkar haddttat ani taka uppatt gordi asta. Adim andolon yoxosvi zatalench, atam vidyarthi khorench asat kai? oxem dista. Atanchi pilgi disuibhor yontra mukhar asta, taka lagun tachio bhavna melolio astat, tankam peleachem sukh-dukh vo aple hokk hantunt te dokhol genant.

- Armando Fernandes

**Liplolim Nokhetram****Konknni Mogi Remy Furtado**

Eka kallar Konknni bhaxecher Edukkall ailo. Tednam Konknni mogi vaupri, borovpi ximpddon poddle. Tantuntleak kaim zonn sahitya koddem rayle zalear khub-xeanchea vaurak sarkoch khondd poddlo. Osleach vellanteen pasar zaloal Chandor ganvcho, Konknnichie chollvolint bhag ghetlo, borovpi, kolakar ani Konknnichoo niz mogi Remy Furtado.

Pri Lactancio Almeida-n dilolea ut'jeonak lagun Remy bab, 'Vauraddeancho Ixtt' vachunk xiklo. 'Novem Goem' khatir, Kankonn tem Peddnem zalolie 'Podyatra'-ient tannem vantto ghetlo. 1983 vorsa, Kankonn, Sanguem ani Chandorche Konknni mogiamni 'Konknni Borovpianchi Songhotnna' ghoddli, tacho to zallvondtar aslo. Konknni rajjhas chollvolint vellar taka bondkhonn bhogchi poddli. Tea vellar Konknnichea jexth fuddariam borabor to vaurla.

Remy chio kotha, kovita, lekh, adi borovp 'Konknnichoo Daronntto, Novem Goem, V-Ixtt, Goemkar, Cine Times,

Gulab, Jivit ani her nemalleancher chhapon ailm. Tannem bavis ek-anki nattkulim sador korun, ekxem satth odikuch inamam zoddleant. Tachea hea vaura khatir zaieta lokan taka vakhandda. Goybhor loulik zalolim tachim nattkulim, 'Piso, Mog, Chinta, Bebdo, ani 'Ami Oxech Mortole.'

Toxench 'Tuka Meutole' viddio film-ui kaddlam. Remy-n boroileoa tiatrant nanvvostik tiatristamni bhumiak kelia. Sodheak to Chandor Firogechea 'Prokas' potrak neman boroun Konknnichoo mog aplea kallzant ballgun asa.

- Edvin Fernandes



## Deivik Kaklutichi Porob Kon'vallayechi Khunna

**Prosongik Lekh**

puskoll soimba bhailio kurpa onnbhovlo ani tem Devachea ekvottachie kholyant ani Devan dilolea vhodd bhaknniechem misanvant liplolem aslem. Tannem

moga babtint Povit Pustokachem sot Jezun sonvsarak pottoun dilem. Ani tem sot eka novea bollan porgottunk taka Jezun ulo marlo. Hem korunk Jezun Deivik Kaklutichie bhoktie nove akar dile: "Jezu, Hanv Tujer Patietam," hea utramni boroileom ek chit; Paskam porbe uprant poilea Aitara Deivik Kaklutichem Kont (Chaplet) ani khursar Jezuchea koxttam vellar magnnem, zaka Kaklutichem Vor mhunnttal. Hea dor eka akar Jezun vhodd bhasavnni zoddliat ani kaklutichie bhokti ximpddavpachea vauraku. Devacher khatriecho visvas thevpach vrti sambalche khatir (Tachi Khoxi korop) ami vhodd kuidad gheunk ani amchea pelea vixim kaklutichie nodren vagonk Jezu

amkam adhar dita.

Deivik Kaklutichoo sondex sado -Dev amcho sogleeancho mog korta. Devachie kaklut amchea patkam poros chodd vhodd mhonn ami zannam zalolim Devak zai. Ami visvasan Devak ulo martat, Tachi kaklut ghetat ani amche udxem ti dusream sovem pavoit. He porim sogllim Tachie khoxient vantekaram zata. Deivik Kaklutichie bhokti Bhag. Faustinachea boropacher dhorli asa. Ti xikonk nasloni ek sadi madr; aplea otmik guruchi adnea pallun, 600 pananchi ek dispp'tti boroli zatun apnnak Devachie kaklutichim prokasovnni (revelations) mell'leant tacho rekord dovorlo. Jezun taka sanglem, "Moniszatik xanti melchii nam ti visvasan mhoje sorim yeporian."

- Eusebio Gomes SFX

